



نئے آنے والے تارکین وطن کے لئے فلاحی رقوم کی وصولی کی مدت انتظار

نئے آنے والے تارکین وطن کے لئے کچھ مخصوص فلاحی رقوم کی وصولی کے لئے مدت انتظار میں تبدیلیاں کی گئی ہیں۔

1 جنوری 2019 سے مستقل سکونت ملنے والے زیادہ تر تارکین وطن کو کچھ مخصوص رقوم کی وصولی اور رعایتی کارڈز حاصل کرنے کے لئے متعلقہ مدت تک انتظار کرنا ہوگا۔

ممکنہ تارکین وطن کو یہ یقینی بنانا چاہئے کہ جب وہ مستقل ویزے پر آسٹریلیا آئیں تو ان کے پاس اپنی ضروریات پوری کرنے کے لئے کافی رقم موجود ہو۔

ہوسکتا ہے کہ کچھ تارکین وطن کو فلاحی رقوم اور رعایتی کارڈز حاصل کرنے کے لئے انتظار نہ کرنا پڑے۔ ان میں ایسے افراد شامل ہیں جو کچھ مخصوص اقسام کے ویزے پر ہیں یا جن کے حالات میں بہت بڑی تبدیلی آئی ہے۔

مندرجہ ذیل پر چار سالہ مدت انتظار کا اطلاق ہوتا ہے:

- نیو سٹارٹ الاؤنس (Newstart Allowance)
- یوتھ الاؤنس (Youth Allowance)
- آسٹڈی (Austudy)
- پیرنٹنگ ادائیگی (Parenting Payment)
- موبلٹی الاؤنس (Mobility Allowance)
- بیماری الاؤنس (Sickness Allowance)
- وفات الاؤنس (Bereavement Allowance)
- خصوصی معاونت (Special Benefit)
- پینشنر ایجوکیشن سپلیمنٹ (Pensioner Education Supplement)
- فارم ہاؤس بولڈ الاؤنس (Farm Household Allowance)
- کم آمدنی والوں کے لئے ہیلتھ کیئر کارڈ (Low Income Health Care Card)
- کامن ویلتھ سینینرز ہیلتھ کارڈ (Commonwealth Seniors Health Card)

مندرجہ ذیل پر ایک سالہ مدت انتظار کا اطلاق ہوتا ہے:

- دیکھ بھال کرنے والے کا الاؤنس (Carer Allowance)
- فیملی ٹیکس بینیفٹ پارٹ اے (Family Tax Benefit Part A)

مندرجہ ذیل پر دو سالہ مدت انتظار کا اطلاق ہوتا ہے:

- والدین کی چھٹی کے لئے ادائیگی (Parental Leave Pay)
- والد اور جیون ساتھی کے لئے ادائیگی (Dad and Partner Pay)
- دیکھ بھال کرنے والے کے لئے ادائیگی (Carer Payment)

فیملی ٹیکس بینیفٹ پارٹ بی (Family Tax Benefit Part B) کے لئے کوئی مدت انتظار نہیں ہے۔ اس کا مطلب ہے کہ مستقل رہائش کی غرض سے نئے آنے والے جن گھرانوں میں صرف ایک شخص کماٹی کرتا ہے وہ گھرانے اہل ہونے کی صورت میں اس ادائیگی تک فوری رسائی حاصل کرسکتے ہیں، بشمول وہ گھرانے جن میں والدین میں سے صرف ایک موجود ہو۔

کون متاثر ہوا ہے؟

نئے قوانین کا اطلاق ایسے تارکین وطن افراد پر ہوگا جو اپنی مہارت (skilled) یا فیملی کی بنیادوں پر آئے ہیں اور جنہیں ویزہ 1 جنوری 2019 کو یا اس کے بعد جاری ہوا۔

جن تارکین وطن کے ہاں 1 جنوری 2019 سے 30 جون 2019 کے درمیان بچہ پیدا ہوا وہ اس بچے کے لئے اب بھی والدین کی چھٹی کے لئے ادائیگی (Parental Leave Pay) اور والد اور جیون ساتھی کے لئے ادائیگی (Dad and Partner Pay) حاصل کرسکتے ہیں، بشرطیکہ وہ ادائیگی کی اہلیت کی شرائط پر پورا اترتے ہیں۔

1 جنوری 2019 سے قبل مستقل ویزہ حاصل کرنے والوں پر پرانے قوانین کا اطلاق ہوگا۔ وہ اہل ہونے کی صورت میں فیملی ٹیکس بینیفٹ پارٹ اے، والدین کی چھٹی کے لئے ادائیگی (Parental Leave Pay)، والد اور جیون ساتھی کے لئے ادائیگی (Dad and Partner Pay) اور دیکھ بھال کرنے والوں کا الاؤنس (Carer Allowance) فوراً حاصل کرسکتے ہیں۔ انہیں دیگر بیشتر ادائیگیوں کے لئے دو سال تک انتظار کرنا ہوگا۔

اس کے علاوہ، کئی اقسام کے ویزے رکھنے والے افراد پر بھی پرانے قوانین کا اطلاق ہوگا، اگرچہ ان کا ویزہ 1 جنوری 2019 سے جاری کیا گیا ہو۔ ویزہ رکھنے والے یہ افراد، اپنے ویزے کی نوعیت کی بنیاد پر، اہل ہونے کی صورت میں فیملی ٹیکس بینیفٹ پارٹ اے، والدین کی چھٹی کے لئے ادائیگی (Parental Leave Pay)، والد اور جیون ساتھی کے لئے ادائیگی (Dad and Partner Pay) اور دیکھ بھال کرنے والوں کا الاؤنس (Carer Allowance) فوراً حاصل کرسکتے ہیں لیکن انہیں دیگر مخصوص ادائیگیوں کے لئے دو سال تک انتظار کرنا ہوگا۔ ان ویزوں میں مندرجہ ذیل ویزے شامل ہیں:

- نیوزی لینڈ کے شہری جو اسپیشل کیٹگری ویزے پر ہیں (سب کلاس 444)
- یتیم رشتہ داروں کے ویزے (سب کلاسز 117 اور 837)
- پیچھے رہ جانے والے رشتہ دار کے ویزے (سب کلاسز 115 اور 835)۔

مدت انتظار سے استثناء

کچھ تارکین وطن کو اہل ہونے کی صورت میں کچھ یا تمام ادائیگیاں حاصل کرنے سے پہلے انتظار کرنے کی ضرورت نہیں ہے یا ان کی مدت انتظار میں کمی کی جاسکتی ہے۔ اس کو استثناء کہا جاتا ہے۔

انسانی ہمدردی کی بنیاد پر ملک میں داخل ہونے والوں اور ان کے گھرانوں کو تمام اقسام کی ادائیگیوں کے لئے مدت انتظار سے استثناء حاصل ہے۔

ایسے تارکین وطن جو مستقل ویزہ ملنے کے بعد اکیلے والداوالدہ کے طور پر رہ جائیں انہیں کچھ ادائیگیوں سے استثناء مل سکتا ہے جیسے کہ پیرنٹنگ پے منٹ یا نیوسٹارٹ الاؤنس۔ دیگر تارکین وطن جن کے حالات میں اپنی مدت انتظار کے دوران کوئی بڑی تبدیلی آجائے، اور وہ معاشی طور پر مشکلات سے دوچار ہوں انہیں استثناء یا خصوصی ادائیگی مل سکتی ہے۔ ایسے لوگ جنہیں ان میں سے کوئی استثناء مل چکا ہو اور ان پر بچوں کا انحصار ہو وہ فیملی ٹیکس بینیفٹ تک رسائی حاصل کرسکتے ہیں۔

لوگ ڈیپارٹمنٹ آف ہیومن سروسز (Department of Human Services) سے رابطہ کر کے معلوم کرسکتے ہیں کہ آیا وہ مدت انتظار سے استثناء حاصل کرنے کے اہل ہیں۔

دیگر امداد

نئے آنے والے تارکین وطن مدت انتظار کے دوران دیگر حکومتی خدمات تک رسائی حاصل کرسکتے ہیں، جیسے کہ صحت کی خدمات مثلاً میڈی کیئر (Medicare)۔ ہوسکتا ہے کہ وہ چائلڈ کیئر کی فیس کی ادائیگی میں مدد حاصل کرنے کے بھی اہل ہوں۔

مزید معلومات

اپنی زبان میں مزید معلومات کے لئے: www.humanservices.gov.au/newresidentswaiting پر جائیں

اپنی زبان میں مزید معلومات کے لئے:

- ڈیپارٹمنٹ آف ہیومن سروسز کی کثیراللسانی فون سروس کو 131 202 پر کال کریں
- www.humanservices.gov.au/yourlanguage پر جائیں۔